

РЭСПУБЛІКАНСКАЕ УНІТАРНАЕ ПРАДПРЫЕМСТВА

БЕЛМЫТСЭРВІС

197

declarant.by

больш за 20 гадоў НА РЫНКУ

Лагістыка без межаў

ЗАЎСЁДЫ СВОЕЧАСОВА

Надвор'е

Цудоўны верасень завяршаецца дажджамі

У пачатку кастрычніка будзе на 1—4 градусы цяплей за норму

На самай справе сёлетні верасень падарыў нам з вамі магчымасць яшчэ адзін месяц атрымліваць асалоду ад летняга цяпла. У гэты час надвор'е «наштампавала» мноства рэкордаў. Так, у Мінску і Магілёве ў першым месяцы восені (па падліках сіноптыкаў) усяго пяць дзён максімальная тэмпература паветра апускалася ніжэй за плюс 20 градусаў, а ў Брэсце і Гродне ў верасні было ўсяго па адным такім дні. У Гомелі дзён з тэмпературай паветра ніжэй чым плюс 20 градусаў было ўсяго тры, а ў Віцебску — шэсць. Цёплае і сухое надвор'е захаваецца і ў пятніцу, а вось у апошні вераснёўскі дзень надвор'е пачне змяняцца, паводляючы спецыялісты Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу будзе без ападкаў. Тэмпература паветра ўначы складзе плюс 7—13 градусаў, а месцамі — плюс 3—6 градусаў. Днём паветра прагрэецца да 22—27 градусаў.

У суботу ноччу надвор'е прагназуецца пераважна без ападкаў, раніцай і днём на большай частцы тэрыторыі краіны пройдуць кароткачасовыя дажджы. У дзённыя гадзіны ў асобных раёнах магчымы навалыніцы. Ноччу і раніцай па паўднёвым усходзе слабы туман. Тэмпература паветра ўначы будзе вагацца ад 3 да 10 градусаў, а ўдзень — ад 12 да 19 градусаў.

У аўторак месцамі па краіне чакаюцца кароткачасовыя дажджы. Уначы і ранішнія гадзіны згусціцца слабы туман. Уначы сіноптыкі абячаюць 3—10 градусаў, а ўдзень — 16—23 градусы. У сераду на большай частцы тэрыторыі краіны пройдуць дажджы. Тэмпература паветра ўначы падымецца да плюс 7—14 градусаў, а ўдзень — да 12—19 градусаў. Па паўднёвым усходзе паветра прагрэецца да 20—23 цяпла.

Тым часам зноў зацвілі каштаны

Такую прыродную анамалію можна ўбачыць на трасе паблізу вёскі Федзюкавічы, што ў Жабінкаўскім раёне. Каштаны абсыпаныя пладамі, лістота практычна ўсюды пажухлая. Тым дзіўней назіраць асобныя квітнеючыя гронкі. Дарэчы, адзін з каштанаў цалкам аправуў ў зеляніну і кветкі, як быццам цяпер канец вясны, а не пачатак восені.

Паўторнае красаванне можна назіраць пасля экстрэмальных умоў (засухі і спякоты), якія склаліся гэтым летам. На такія не звычайныя для гэтай пары года паводзіны раслін правакуюць пахаладанне і дажджы, а потым зноў пацяпленне. У Брэсцкай вобласці гэта не адзінаквы выпадак паўторнага цвіцення гэтай восенню. Напрыклад, у пачатку верасня на тэрыторыі Брэсцкай гарадской бальніцы № 1 можна было ўбачыць квітнеючы бэз.

Сяргей КУРКАЧ.

СЁННЯ

Месяц

Поўня ў 12.57.

Месяц у сузор'і Авена.

Сонца

	Усход	Захад	Даўжыня дня
Мінск	7.07	18.52	11.45
Віцебск	6.57	18.41	11.44
Магілёў	6.57	18.42	11.45
Гомель	6.53	18.39	11.46
Гродна	7.22	19.07	11.45
Брэст	7.22	19.08	11.46

Імяніны

Пр. Людмілы, Віктара, Іосіфа, Рыгора.
К. Міхаліны, Міхала.

Фота Віктара ІВАНЧЫКАВА.

ЗАЎТРА

Геамагнітныя ўзрушэнні

Абазначэнні:

- няма прыкметных геамагнітных узрушэнняў
- невялікія геамагнітныя узрушэнні
- слабая геамагнітная бура

...у суседзяў

ВАРШАВА	КІЕЎ	РЫГА
+18...+21°C	+24...+26°C	+18...+20°C
ВІЛЬНЮС	МАСКВА	С.-ПЕЦЯРБУРГ
+18...+21°C	+21...+23°C	+18...+18°C

Даты

Падзеі

Людзі

Украіне

29 ВЕРАСНЯ

1823 год — нарадзіўся (цяперашні Любанскі раён) Уладзіслаў Сыракомля (сапр. Людвік Кандратовіч), беларускі і польскі паэт. Друкавацца пачаў у 1844-м. Асноўны напрамак творчасці — тэма барацьбы за вызваленне сялянства ад прыгону. Вывучаў гісторыю, этнаграфію, фальклор. Быў першым крытыкам новай беларускай літаратуры. Широка выкарыстоўваў элементы беларускага фальклору, апрацоўваў і перакладаў беларускія народныя песні.

1908 год — нарадзіўся (г. Пінск) Пётр Юльянавіч Корбут, удзельнік Вялікай Айчыннай вайны, Герой Савецкага Саюза. Загінуў у баі ў 1944-м.

1913 год — нарадзіўся Якаў Ільіч Парэцкі, беларускі літаратуразнаўца, перакладчык, мовазнаўца. Аўтар манаграфій «Сымон Будны», «Мікола Гусоўскі», «Ян Вісліцкі» і інш.

1943 год — ЦК КП(б)Б зацвердзіў прапанову Мінскага падпольнага абкама партыі аб стварэнні Мінскага падпольнага гаркама КП(б)Б. Новы падпольны цэнтр знаходзіўся ў партызанскай зоне пры спецатрадзе НКГБ СССР «Мясцовыя» (камандзір Станіслаў Ваўлшасаў), прапагандысцкую, дыверсійную і выведвальную дзейнасць падполля ў горадзе накіроўваў праз сувязных.

У гэты ж год ад нямецка-фашысцкіх захопнікаў вызвалены горад Крычаў.

2018 год — у гарадскім пасёлку Копысь Аршанскага раёна адбылося адкрыццё і асвячэнне храма Праабражэння Гасподняга.

У свеце

1843 год — нарадзіўся Міхаіл Дзмітрыевіч Скобелеў, рускі ваенны дзеяч, генерал ад інфантэрыі. У Руска-турэцкую вайну 1877—1878 гадоў паспяхова камандаваў атрадам пад Плеўнай, пасля дывізіяй у бітве пры Шыпцы-Шэйнава. Прызнаны народным героем Балгарыі.

1898 год — нарадзіўся Трафім Дзянісавіч Лысенка, расійскі біёлаг, аграном, акадэмік АН УССР, АН СССР, прэзідэнт Усесаюзнай акадэміі сельскагаспадарчых навук імя Леніна (1938—1956 гг., 1961—1962 гг.), Герой Сацыялістычнай Працы. Стваральнік псеўданавуковай канцэпцыі спадчыннасці, зменлівасці і відаўтварэння, названай ім «мічурынскім вучэннем».

1901 год — нарадзіўся Энрыка Фермі, італьянскі фізік, адзін са стваральнікаў ядзернай і нейтроннай фізікі, лаўрэат Нобелеўскай прэміі па фізіцы (1938).

1941 год — у акупаваным фашыстамі Кіеве ў Баб'ім Яры пачаліся масавыя расстрэлы мірнага насельніцтва і савецкіх ваеннапалонных. За два гады акупацыі было знішчана звыш 100 тысяч савецкіх грамадзян.

Так гаварыць...

МАРК ТВЕН:

«Хто збіраецца несці ката за хвост, атрымае веды, якія назаўсёды застануцца прыдатнымі, ніколі не страціць яснасці і не паставяцца пад пытанне».

УСМІХНЕМСЯ

— Што за пах? Вы пілі?

— Не, еў рыбу.

— Дзіўна, такі пах...

— Рыба піла...

— Слабак! На зялёны я і сама перайду.

Шэф — сакратарцы:

— Што вы робіце ў надзелю?

Сакратарка (з надзеяй у голасе):

— Нічога.

— Тады дазвольце вам нагадаць, што сёння не надзелю!

На скрыжаванні бабурка хапае хлопца за рукаў:

— Мілок, дапамажы бабулі перайсці вуліцу!

— Але зараз гарыць чырвоны, давайце пачакаем зялёнага.

ЗВЯЗДА

БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыя-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

прымём рэкламы тэл./факс: 311 17 27, e-mail: reklama@zviazda.by

Матэрыялы, пазначаныя гэтым значком,носяць рэкламны характар. Адказнасць за змест рэкламы нясуць рэкламадаўцы.

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаванням рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

www.zviazda.by

e-mail: info@zviazda.by

(для звяротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004.

220013, Мінск, прасп. Незалежнасці, 79/1. Выходзіць 5 разоў на тыдзень.

Тыраж 10.457. Індэкс 63850. Зак. № 2246.

Нумар падпісаны ў 19.30

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12

28 верасня 2023 года.